

निदेशक, दिव्यांगजन सशक्तिकरण निदेशालय की अध्यक्षता में दिनांक 12.03.2021 को पूर्वाह्न 11.00 बजे उनके कार्यालय कक्ष में World Autism Awareness Dayके आयोजन की तैयारी से सम्बंधित बैठक की कार्यवाही ।

आज दिनांक 12.03.2021 को निदेशक, दिव्यांगजन सशक्तिकरण निदेशालय की अध्यक्षता में आयोजित बैठक में निम्नवत पदाधिकारी/कर्मि उपस्थित हुए:-

पदाधिकारी का नाम	पदनाम
श्री राजकुमार	निदेशक, दिव्यांगजन सशक्तिकरण निदेशालय
श्री कृष्ण कुमार सिन्हा	वरीय प्रशासी पदाधिकारी, सक्षम
श्रीमती पंकी कुमारी	सहायक निदेशक, दिव्यांगजन सशक्तिकरण निदेशालय
श्री शाहनवाज़ अहमद	राज्य कार्यक्रम प्रबंधक , सक्षम
श्री रणजीत कुमार	कार्यक्रम प्रबंधक , सक्षम
श्री रवि कुमार	कार्यक्रम प्रबंधक , सक्षम

अपर मुख्य सचिव, समाज कल्याण विभाग के द्वारा गूगल मीट पर दिनांक 12.03.2021 को आयोजित बैठक में दिए गए निदेश के आलोक में निदेशक, दिव्यांगजन सशक्तिकरण निदेशालय की अध्यक्षता में दिनांक 12.03.2021 को पूर्वाह्न 11.00 बजे उनके कार्यालय कक्ष में World Autism Awareness Day के आयोजन की तैयारी से सम्बंधित बैठक आयोजित की गई जिसमें निम्नवत बिन्दुओं पर चर्चा की गई एवं निर्णय लिए गए ।

निदेशक, दिव्यांगजन सशक्तिकरण निदेशालय द्वारा बैठक में यह निदेशित किया गया की दिनांक 02.04.2021 को World Autism Awareness Dayका आयोजन सक्षम एवं दिव्यांगजन निदेशालय द्वारा अपर मुख्य सचिव के निदेशानुसार संयुक्त रूप से किया जाना है । आयोजन के लिए जिला एवं राज्य दोनों स्तरों पर दो चरणों में कार्यक्रमों का आयोजन किया जाना है ।

❖ **प्रथम चरण (02/04/2021-04/04/2021)**

**राज्य स्तर पर आयोजित होने वाले कार्यक्रम :-** राज्य स्तर पर निम्नवत कार्यक्रम का आयोजन सक्षम एवं दिव्यांगजन निदेशालय द्वारा आयोजन किया जाना है:-

1. World Autism Awareness Day के तत्वाधान में दिनांक 02.04.2021 को प्रातः 8.00 बजे प्रभात फेरी का आयोजन किया जायेगा जिसमें समाज कल्याण विभाग के सभी पदाधिकारी एवं कर्मि भाग लेंगे । प्रभात फेरी राज भवन से प्रारम्भ होकर सूचना भवन में जाकर इस संकल्प के साथ समाप्त होगी की आटिज्म के प्रति लोगो में जागरूकता का

संचार किया जायेगा। प्रभात फेरी के लिए सभी प्रतिभागियों को कैप एवं टीशर्ट दिया जायेगा जिसपर नीला रंग पर पीले रंग से World Autism Awareness Day अंकित किया जायेगा। इसके साथ ही साथ सभी प्रतिभागियों को ब्लू हैण्ड बैंड भी दिया जायेगा जिसे सभी प्रतिभागी अपनी कलाई में बांधेंगे। कार्यक्रम में 200 प्रतिभागियों के लिए रिफ्रेशर जूस आदि की भी व्यवस्था की जाएगी।

2. World Autism Awareness Day के अवसर पर तीन दिनों तक दिनांक 02 से 04 तारीख तक राज भवन सहित समाज कल्याण विभाग भवन, सामाजिक सुरक्षा एवं दिव्यांगजन सशक्तिकरण निदेशालय कार्यालय भवन तथा सक्षम कार्यालय भवन को नील रंग के प्रकाश से प्रकाशित किया जायेगा तथा इसके लिए सभी प्रकार की अनुमति एवं व्यय सक्षम द्वारा संबल योजना मद से किया जायेगा।
3. World Autism Awareness Day के प्रति जन जागरूकता के दृष्टिकोण से सभी विभागीय भवनों पर आटिज्म से सम्बंधित जानकारी वाले फ्लेक्स लगाये जायेगे जो नील रंग के होंगे तथा उसपर पीले रंग से जानकारी अंकित होगी। जागरूकता के लिए विभिन्न होर्डिंग द्वारा भी प्रचार प्रसार के लिए सूचना एवं जनसंपर्क विभाग से अनुरोध किया जायेगा।

**जिला स्तर पर आयोजित होने वाले कार्यक्रम :-**जिला स्तर पर निम्नवत कार्यक्रम का आयोजन सक्षम एवं दिव्यांगजन निदेशालय द्वारा आयोजन किया जाना है:-

1. सभी जिला में World Autism Awareness Day के अवसर पर जिला दिव्यांगजन सशक्तिकरण निदेशालय द्वारा जिला कार्यक्रम प्रबंधन इकाई-सह- बुनियाद केंद्र के सहयोग से विभिन्न कार्यक्रमों का आयोजन किया जाना है। सर्प्रथम दिनांक 02/04/2021 को सभी जिला में जन जागरूकता के दृष्टिकोण से जिला पदाधिकारी के नेतृत्व में प्रातः काल में प्रभात फेरी का आयोजन किया जायेगा जिसमें यह प्रयास किया जायेगा की सभी विभागों तथा बुनियाद केंद्र के कर्मों शामिल हों। सभी जिला में उपयोग होने वाले फ्लेक्स एक प्रकार के ही होंगे जिससे सम्बंधित सॉफ्ट सामग्री सक्षम के माध्यम से जिलों को ई-मेल द्वारा उपलब्ध करा दिया जायेगा।
2. सभी जिलों में दिव्यांग बच्चों के लिए एक चित्रकला एवं निबंध प्रतियोगिता का आयोजन जिला पदाधिकारी के नेतृत्व में 02 से 04 अप्रैल के मध्य सभी बुनियाद केन्द्रों पर किया जायेगा तथा इसमें प्रथम, द्वितीय एवं तृतीय विजेता को जिला पदाधिकारी अथवा गणमान्य व्यक्ति के माध्यम से पुरस्कृत भी किया जायेगा ताकि बच्चों को प्रोत्साहित किया जा सके।
3. सभी जिलों में सामान्य बच्चों के लिए एक निबंध प्रतियोगिता जिसका विषय "दिव्यांगता के प्रति समाज का नजरिया एवं दायित्व" होगा का भी आयोजन सभी बुनियाद केन्द्रों पर किया जायेगा। तथा इसमें प्रथम, द्वितीय एवं तृतीय विजेता को जिला पदाधिकारी अथवा गणमान्य व्यक्ति के माध्यम से पुरस्कृत भी किया जायेगा ताकि बच्चों को प्रोत्साहित किया जा सके।

इस पर होने वाले व्यय का वहन जिला दिव्यांगजन सशक्तिकरण निदेशालय द्वारा संबल मद से किया जायेगा।

- तीनों प्रतियोगिताओं में से राज्य स्तर पर दिनांक 09/04/2021 को आयोजित होने वाले राज्य स्तरीय समारोह के लिए सभी तीन प्रतियोगिताओं में से तीन-तीन सर्वश्रेष्ठ प्रतिभागियों का चयन करते हुए जिला द्वारा अपनी अनुशंसा के साथ ई-मेल के माध्यम से सक्षम/दिव्यांगजन सशक्तिकरण निदेशालय को प्रेषित किया जायेगा।

❖ **द्वितीय चरण (09/04/2021)**






**राज्य स्तर पर आयोजित होने वाले कार्यक्रम :-**

- दिनांक 09/04/2021 को मुख्य समारोह का आयोजन अधिवेशन भवन में किया जायेगा इसके लिए निदेशित किया गया की अविलम्ब इसके लिए पत्र प्रेषित कर दिया जाये ताकि अधिवेशन भवन को आरक्षित किया जा सके।
- इस अवसर पर मुख्य अतिथि माननीय मंत्री, समाज कल्याण विभाग होंगे तथा इस अवसर पर समाज कल्याण विभाग के सभी कार्यालयों के पदाधिकारी, कर्मियों के साथ साथ दिव्यांगता प्रक्षेत्र में कार्य करने वाले व्यक्तियों/संस्थानों/विशिष्ट दिव्यांगजन, लाभुक आदि लगभग 200 प्रतिभागी उपस्थित होंगे।
- इस अवसर पर उज्ज्वल दृष्टि अभियान के 10 चिन्हित लाभुको को चश्मा वितरण, 4 लाभुको को मोटोराइज्ड Tricycle, 3 लाभुको को मोटोराइज्ड व्हील चेर, 8 लाभुको को सामान्य Tricycle तथा कुछ लाभुको को हियरिंग ऐड वितरण का कार्यक्रम भी किया जाना है जिसके लिए लाभुको की सूचि तैयार करने एवं समन्वय की जिम्मेवारी श्री पिकी कुमारी, सहायक निदेशक एवं श्री रवि कुमार, कार्यक्रम प्रबंधक को दी गई।
- कार्यक्रम के अंतर्गत जिलो से चिन्हित एवम अनुसंशित सर्वश्रेष्ठ 9 प्रतिभागियों को शील्ड देकर पुरस्कृत किया जायेगा तथा इसके साथ-साथ प्रथम पुरस्कार के रूप में 5000/-, द्वितीय पुरस्कार के रूप में 3000/- तथा तृतीय पुरस्कार के रूप में 2000/- का नकद राशि भी प्रोत्साहन के रूप में दिया जायेगा।
- इसके साथ ही साथ दिव्यांगता प्रक्षेत्र में उत्कृष्ट कार्य करने वाले विभिन्न व्यक्तियों/संस्थानों/विशिष्ट दिव्यांगजन को भी पुरस्कृत किये जाने का निर्णय लिया गया।
- कार्यक्रम के दौरान वातावरण निर्माण हेतु फ्लेक्स आदि के माध्यम से साज सज्जा आदि का कार्य किया जायेगा तथा अधिवेशन भवन के परिसर में विभिन्न योजनाओं से सम्बंधित स्टाल आदि के माध्यम से प्रदर्शनी भी लगाई जाएगी।
- कार्यक्रम में जागरूकता के लिए विभिन्न विशिष्ट बच्चो/भिक्षुको एवं अन्य द्वारा सांस्कृतिक कार्यक्रमों का भी आयोजन किया जायेगा। समारोह में सभी प्रतिभागियों के बैठने आदि की व्यवस्था तथा सांस्कृतिक कार्यक्रम का आयोजन COVID-19 के मार्गदर्शिका के आलोक में की जाएगी।

✓

World Autism Awareness Day के अवसर पर आयोजित होने वाले राज्य एवं जिला स्तर के कार्यक्रम के आयोजन पर राशि का व्यय संबल योजना के सामान्य घटक मद से किया जायेगा। राज्य स्तर पर होने वाले कार्यक्रम पर संभावित व्यय का आकलन सक्षम द्वारा करते हुए आकलित राशि की मांग दिव्यांगजन सशक्तिकरण निदेशालय से की जाएगी। जिला स्तर पर होने वाले आयोजन पर व्यय का समायोजन वित्तीय वर्ष 2020-21 में संबल योजना के सामान्य घटक अंतर्गत सर्वे एवं प्रमाणीकरण एवं प्रशिक्षण मद की राशि से किया जायेगा।

अंत में बैठक की कार्यवाही सधन्यवाद समाप्त हुई।


				
रवि कुमार	रणजित कुमार	शीहनेवाज़	पिंकी कुमारी	कृष्ण कुमार
कार्यक्रम	कार्यक्रम	अहमद	सहायक निदेशक	सिन्हा
प्रबंधक, सक्षम	प्रबंधक, सक्षम	राज्य कार्यक्रम	दिव्यांगजन	वरीय प्रशासी
		प्रबंध, सक्षम	सशक्तिकरण	पदाधिकारी,
			निदेशालय	सक्षम
				निदेशालय

जापांक:- 01/सा/सु-विधि-09/2010-401

दिनांक:- 15/03/2021

प्रतिलिपि:-

1. अपर मुख्य सचिव, समाज कल्याण विभाग को सादर सूचनार्थ प्रेषित।
2. मुख्य कार्यपालक पदाधिकारी, सक्षम को सादर सूचनार्थ एवं आवश्यक कारवाई हेतु प्रेषित।
3. राज्य आयुक्त निःशक्तता को सादर सूचनार्थ प्रेषित
4. सहायक निदेशक, जिला दिव्यांगजन सशक्तिकरण कार्यालय को सूचनार्थ एवं आवश्यक कारवाई हेतु प्रेषित।
5. सभी सम्बंधित पदाधिकारी को सूचनार्थ एवं आवश्यक कारवाई हेतु प्रेषित।

  
निदेशक  
दिव्यांगजन सशक्तिकरण निदेशालय